

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

புதன்கிழமை 19-06-2024



புதுமைப் பெண்ணும் தமிழ்ப் புதல்வனும்

“அரசுப் பள்ளியில் பயின்று கல்லூரிக் கல்விக்குள் பயில வரும் மாணவியருக்கு மாதம்தோறும் ஆயிரம் ரூபாய் வழங்கும் புதுமைப் பெண் திட்டத்தைப் போல, அரசுப் பள்ளியில் பயின்று கல்லூரிக் கல்விக்குள் பயில வரும் மாணவர்க்கும் மாதம்தோறும் ஆயிரம் ரூபாய் வழங்கும் தமிழ்ப் புதல்வன் திட்டம் வருகிற ஆகஸ்ட் மாதத்தில் இருந்து தொடங்கப்படும்” என்று மாண்புமிகு முதலமைச்சர் மு.க.ஸ்டாலின் அவர்கள் அறிவித்துள்ளார்கள்.

திராவிட முன்னேற்றக் கழகம் தனது தேர்தல் அறிக்கையில் சொல்லாத திட்டங்கள்தான், புதுமைப் பெண், தமிழ்ப் புதல்வன் ஆகிய திட்டங்கள் ஆகும். “தி.மு.க. தனது தேர்தல் அறிக்கையில் சொன்ன திட்டங்களை மட்டுமல்ல; சொல்லாத பல திட்டங்களையும் நிறைவேற்றி வருகிறது” என்று மாண்புமிகு முதலமைச்சர் அவர்கள் சொல்வது இதுபோன்ற பல திட்டங்களை மனதில் வைத்துத்தான்.

‘புதுமைப் பெண்’ திட்டமானது 05.09.2022 அன்று சென்னையில் பாரதி மகளிர் கல்லூரியில் துவங்கப்பட்டது. டெல்லி மாநில முதலமைச்சர் அரவிந்த் கெக்ரிவால் அவர்கள் வருகை தந்திருந்தார்கள். மூவலூர் இராமாமிர்தம் அம்மையார் நினைவு உயர் கல்வித் திட்டமாக இது தொடங்கி வைக்கப்பட்டது. அரசு பள்ளிகளில் பயிலும் மாணவிகளின் உயர் கல்விச் சேர்க்கையை அதிகரிக்கும் பொருட்டு சமூக நலன் மற்றும் மகளிர் உரிமைத் துறையின் சார்பில் இத்திட்டம் முன்னெடுக்கப்பட்டது. அரசுப் பள்ளிகளில் 6 ஆம் வகுப்பு முதல் 12 ஆம் வகுப்பு வரை பயின்று மேற்படிப்பில் சேரும் அனைத்து மாணவிகளுக்கும் மாதம்தோறும் ஆயிரம் ரூபாய் வழங்கும் மகத்தான திட்டம் இது. எந்த நோக்கத்துக்காக இது தொடங்கப்பட்டதோ அந்த நோக்கத்தை முழுமையாக அடைந்துள்ளது இந்தத் திட்டம்.

மூவலூர் ராமாமிர்தம் அம்மையார் புதுமைப் பெண் திட்டப்படி 4.81 லட்சம் மாணவிகள் மாதம்தோறும் ஆயிரம் ரூபாய் பெறுகிறார்கள். குடும்ப கூழல் காரணமாக பணம் செலவு செய்ய முடியாத நிலை சில மாணவியருக்கு இருந்திருக்கிறது. அரசாங்கமே ஆயிரம் ரூபாய் தருகிறது என்பதை தனது பெற்றோரிடம் சொல்லி அடம் பிடித்து இப்போது கல்லூரியில் பல மாணவியர் சேர்ந்துள்ளார்கள். ஓராண்டாக கல்லூரிக் குச் செல்லாத சில மாணவியர், இந்த திட்டத்தைப் பற்றிக் கேள்விப்பட்டு அதன்பிறகு கல்லூரியில் சேர்ந்துள்ளதாகப் பேட்டி அளித்துள்ளார்கள்.

கல்லூரி மாணவியரின் உயர் கல்விச் சேர்க்கையானது அதிகமாகி வருகிறது. இந்தத் திட்டமானது தொடங்கப்பட்டதும் முதல் ஆண்டில் 12 விழுக்காடு மாணவியரின் கல்லூரிச் சேர்க்கை அதிகம் ஆனது. இரண்டாவது ஆண்டில் 34 விழுக்காடு அதிகம் ஆகி இருக்கிறது. 12 ஆம் வகுப்பு போடு மாணவியரின் கல்விக்கு முற்றுப்புள்ளி வைக்க நினக்கும் ஏழை எளிய குடும்பத்து பெற்றோர், இத்திட்டத்துக்குப் பிறகு தங்கள் பிள்ளைகளை கல்லூரியில் சேர்க்க முன்வந்துள்ளார்கள். இதை விட இத்திட்டத்தின் பயன்பாடு வேறு இருக்க முடியாது.

இந்தத் திட்டத்தை தொடக்கி வைத்த அன்று மாண்புமிகு முதலமைச்சர் அவர்கள் தனது கனவுகளைப் பதிவு செய்தார்கள். “பள்ளியுடன் படிப்பை நிறுத்தி விடும் பெண்ணுக்கு ஆயிரம் ரூபாய் கிடைப்பதால், அவர் கல்லூரிக் குள் நுழைகிறார். இதன் மூலமாக தமிழ்நாட்டின் கல்வி வளர்ச்சி அதிகமாகும். படித்தவர் எண்ணிக்கை அதிகமாகும். அறிவுத்திறன் கூடும். திறமை சாலிகள் அதிகமாக உருவாகுவார்கள். பாலின சமத்துவம் ஏற்படும்.

குழந்தை திருமணங்கள் குறையும். பெண் அதிகாரம் பெறுவாள். சொந்தக் காலில் பெண்கள் நிற்பார்கள். - இப்படி சொல்லிக் கொண்டே போகலாம். திராவிட மாடல் ஆட்சியின் மையக் கரு என்பது இதுதான். அனைவர்க்குமான வளர்ச்சியின் உள்ளடக்கம் என்பது எல்லார்க்கும் எல்லாம் என்பதாகும். அதனை மனதில் வைத்துத்தான் புதுமைப் பெண் திட்டம் தொடங்கப்பட்டுள்ளது” என்று மாண்புமிகு முதலமைச்சர் அவர்கள் சொன்னார்கள். இவை அனைத்தும் நிறைவேறி வரும் காட்சியைத்தான் இன்று தமிழ்நாட்டில் நாம் பார்க்கிறோம்.

பெண் குழந்தைகளின் உயர்கல்வி உறுதிப்படுத்தப்படுவதோடு பொருளாதார சுதந்திரம், தன்னிறைவு, பாலின சமத்துவம் ஆகியவற்றிலும் அவர்கள் நிறைவு பெறுகிறார்கள். மாணவிகளுக்குப் பொருளாதாரம் சார்ந்த உதவியுடன் கல்வி, இடை நிறைவு விகிதத்தைக் குறைத்து நாட்டின் முன்னேற்றத்திற்கும் வளர்ச்சிக்கும் இத்திட்டம் முக்கியமான திட்டமாக அமைந்து வருகிறது. படிக்க வைக்க பணமில்லை, மனமில்லை என்ற இரண்டு தடைகளையும் இந்தத் திட்டம் உடைத்து விட்டது. பெண் கல்வியை அதிகரிக்கும் திட்டமாக மட்டுமல்ல, பெண் சக்தியை அதிகரிக்கும் திட்டமாகவும் இது அமைந்துவிட்டது.

‘மாணவியருக்கு மட்டும் தானா? மாணவர்க்கு இல்லையா?’ என்ற கோரிக்கையும் முதலமைச்சர் அவர்களுக்கு வந்தது. இதனை ஏற்று ஆகஸ்ட் மாதம் முதல் மாணவர்களும் பெறப் போகிறார்கள். அரசுப் பள்ளி மாணவர்களின் உயர் கல்விச் சேர்க்கையானது வரும் ஆண்டு முதல் அதிகமாக இருக்கிறது. இது மாணவர் சமுதாயத்தின் வாழ்க்கையிலும் மறுமலர்ச்சியை உருவாக்கத்தான் போகிறது. இளையோர் சக்தியும் வருங்காலத்தில் அதிகமாகும்.

“மாணவச் செல்வங்கள், படிப்பதற்கு சமூகமோ, பொருளாதாரமோ, அரசியல் சூழ்நிலையோ எதுவும் தடையாக இருக்கக் கூடாது என்பதே திராவிட மாடல் ஆட்சியின் கொள்கை ஆகும்.” என்று மாண்புமிகு முதலமைச்சர் அவர்கள் சொல்லி இருக்கிறார். அத்தகைய தடைகளை உடைக்கும் திட்டமாகவே தமிழ்ப்புதல்வன் திட்டம் அமையப் போகிறது.

இராமேஸ்வரத்தில் விபத்தில் இறந்த

மீனவக் குடும்பங்களுக்கு கழகத்தின் சார்பில் நிதியுதவி!

இராமேஸ்வரம், ஜூன் 19 - இராமநாதபுரம் மாவட்டம், இராமேஸ்வரம் வட்டம், பாம்பன் அன்னை நகரைச் சேர்ந்த மீனவர்கள் பரக்கதுல்லா, ஆரோக்கியம் ஆகிய இருவரும் 15.06.2024 அன்று கடலுக்கு மீன் பிடிக்கச் சென்றபொழுது ஏற்பட்ட திடீர் விபத்தில் மரணமடைந்ததையொட்டி அவர்களின் குடும்பத்திற்கு கழக தலைவர் - முதல்வர் மு.க ஸ்டாலின் அவர்களின் ஆணைக்கிணங்க நிவாரண உதவித்தொகை வழங்கப்பட்டது.

இந்திகழ்ச்சியில் இறந்த மீனவர்களின் இல்லத்திற்குச் சென்று அரசு வழங்கிய நிவாரணத் தொகையுடன் இராமநாதபுரம் மாவட்ட கழக செயலாளர் காதர் பாசா முத்துராமலிங்கம், எம்.எஸ்.ஏ., நாடாளுமன்ற உறுப்பினர் கே.நவாஸ் கனி ஆகிய இருவரும் அவர்களது சொந்த நிதியிலிருந்தும் நிதி வழங்கினார்கள்.



2022-23 ஆண்டிற்குரிய ஊரக குடிநீர் இயக்க திட்டத்தை சிறப்பாக செயல்படுத்தியதில் தேசிய அளவில் சேலம் மாவட்டம் முதல் இடம் பெற்றமைக்கான சான்றிதழினை நகராட்சி நிர்வாகத்துறை அமைச்சர் கே.என்.நேருவிடம் சேலம் மாவட்ட ஆட்சித்தலைவர் டாக்டர் இரா.பிருந்தாதேசி, அஸ்தம்பட்டி ஆய்வு மாளிகையில் நேற்று முன்தினம் (17.06.2024) நேரில், சந்தித்து வாழ்த்துப் பெற்றார். உடன் சேலம் மாநகராட்சி மேயர் ஆ.இராமச்சந்திரன், சேலம் நாடாளுமன்ற உறுப்பினர் டி.எம்.செல்வகணபதி, சேலம் வடக்கு சட்டமன்ற உறுப்பினர் இரா.இராஜேந்திரன், மாநகராட்சி ஆணையாளர் சீ.பாலச்சந்தர், முன்னாள் சட்டமன்ற உறுப்பினர் எஸ்.ஆர்.சிவலிங்கம், மாவட்ட வருவாய் அலுவலர் மரு.பெ.மேனகா, உதவி ஆட்சியர் (பயிற்சி) செல்வி ஆக்ரிதி சேத்தி உள்ளிட்ட தொடர்புடைய அலுவலர்கள் உள்ளனர்.

மாவட்டச் செயலாளர் ஆவடி சாமு.நாசர் எம்.எல்.ஏ. தலைமையில் ஆவடி, திருவேற்காடு பகுதிகளில் வாக்காளர்களுக்கு நன்றி!

நாடாளுமன்ற உறுப்பினர் சசிகாந்த் செந்தில் தெரிவித்தார்!

திருவள்ளூர், ஜூன் 19 - நடைபெற்ற நாடாளுமன்றத் தேர்தலில் திருவள்ளூர் தனி தொகுதியில் இந்தியா கூட்டணிக்கு கட்டி சார்பில் போட்டியிட்டு சசிகாந்த் செந்தில் 5,72,155 வாக்குகள் வித்தியாசத்தில் வெற்றி பெற்றார்.

இந்நிலையில் ஆவடி மாநகரம் திருவேற்காடு நகரம் பகுதியில் முழுவதும் வாக்காளர்களுக்கு நன்றி தெரிவிக்கும் நிகழ்ச்சி நடைபெற்றது.

இதில் ஆவடி பகுதிச் செயலாளர்கள் பேபி வி.சேகர், ஜி.ராஜேந்திரன், ஜி.நாராயண பிரசாத், பொன். விஜயன், திருவேற்காடு நகரச் செயலாளர் என்.இ.கே.முர்த்தி ஆகியோர் முன்னிலையில் முன்னாள் அமைச்சரும் மாவட்ட

டக் கழகச் செயலாளருமான ஆவடி சாமு.நாசர் எம்.எல்.ஏ. தலைமையில் திருமுல்லை வாயில் பகுதியிலிருந்து பட்டாபிராம் தண்டரை பகுதி வரை மற்றும் திருவேற்காடு கோலாடி முதல் காடுவெட்டி வீரகா புரம் பகுதி வரை பைக் ரேணியில் கழக நிர்வாகிகள், இந்தியா கூட்டணிக்கு கட்டித் தோழர்கள், பொதுமக்களுக்கு, வியாபாரிகளுக்கு நன்றி தெரிவித்தனர்.

இதில் பிரபு கஜேந்திரன், மா.ராஜி, எஸ்.ஜெயபாலன், பா.நரேஷ்குமார், ஆவடி மேயர் ஜி.உதயகுமார், மாநகரப் பொறுப்பாளர் சன்.பிரகாஷ், ப.ச.கமலேஷ், ஜி.ஆர்.திருமலை, சே.பிரேம் ஆனந்த், தங்கம் முரளி மற்றும் பலர் கலந்துகொண்டனர்.



‘இந்தியா’ கூட்டணி தமிழ்நாட்டில் நாற்பது இடங்களையும் கைப்பற்றியதையொட்டி கழக இளைஞர் அணிச் செயலாளரும், அமைச்சருமான உதயநிதி ஸ்டாலின் அவர்களை அவரது முகாம் அலுவலகத்தில் ‘சுடக் கதிர்’ ஆசிரியரும் வழக்கறிஞருமான வி.ஆர்.எஸ்.சம்பத் சந்தித்து வாழ்த்துத் தெரிவித்தார்.

அமைச்சர் மு.பெ.சாமிநாதன் வரவேற்புரை! அண்ணா அறிவாலயத்தில் - இன்று

அமைச்சர் கயல்விழி செல்வராஜ் இல்ல மனவிழா: கழகத் தலைவர் - முதல்வர் மு.க.ஸ்டாலின் தலைமை!

அமைச்சர் உதயநிதி ஸ்டாலின் - இல.பத்மநாபன் முன்னிலை! அமைச்சர் பெருமக்கள் வாழ்த்து!

சென்னை, ஜூன் 19 - முதல்பிழி அறிஞர் கலைஞர் அவர்களின் நல்வாழ்த்துக் களுடன், ஆதிதிராவிடர் மற்றும் பழங்குடியினர் நலத்துறை அமைச்சர், கழக மகளிர் அணி துணைச் செயலாளர் என்.கயல் விழி செல்வராஜ் திருப்பூர் தெற்கு மாவட்ட வழக்கறிஞர் அணித் தலைவர் கே.செல்வராஜ் ஆகியோரின் புதல்வர் எஸ்.கே. திவினுக்கும், இராமநாதபுரம் மாவட்டம், ஏ.எம்.ராமகிருஷ்ணன் கே.கே.கீதா (எ) ரோஜா ஆகியோ

ரின் புதல்வி ஆர்.ஜி.ஜனனி ஆகியோரின் மண விழா இன்று (19.6.2024 - புதன்கிழமை) காலை 9.30 மணிக்கு, தேனாம்பேட்டையில் உள்ள அண்ணா அறிவாலயம், கலைஞர் அரங்கில் நடைபெறுகிறது. கழக உயர்நிலைசெயல்திட்டக் குழு உறுப்பினர், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் வரவேற்புரை ஆற்றுகிறார்.

மண விழாவினை கழகத் தலைவர் - தமிழ்நாடு முதல்

மைச்சர் மு.க.ஸ்டாலின் அவர்கள் தலைமையேற்று நடத்தி வைத்து மணமக்களை வாழ்த்துகிறார். மண விழாவில் கழக இளைஞர் அணிச் செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், திருப்பூர் தெற்கு மாவட்டக் கழகச் செயலாளர் இல.பத்மநாபன் ஆகியோர் முன்னிலை வகிக்கின்றனர்.

மண விழாவில் அமைச்சர் பெருமக்கள், தலைமைக் கழக நிர்வாகிகள், மாவட்டக் கழகச்

செயலாளர்கள் பொறுப்பாளர்கள், நாடாளுமன்ற, சட்டமன்ற இந்நாள் - முன்னாள் உறுப்பினர்கள், கழக நிர்வாகிகள் மற்றும் ஆன்றோர், சான்றோர், உற்றார், உறவினர்கள் பலர் கலந்து கொண்டு மணமக்களை வாழ்த்துகின்றனர்.

மண விழாவில் கழக மகளிர் அணி துணைச் செயலாளர், ஆதிதிராவிடர் மற்றும் பழங்குடியினர் நலத்துறை அமைச்சர் என்.கயல்விழி செல்வராஜ் நன்றி கூறுகிறார்.

விராலிமலையில் வாக்காளர்களுக்கு கருர் நாடாளுமன்ற உறுப்பினர் ஜோதிமணி நன்றி தெரிவித்தார்!

மாவட்டச் செயலாளர் கே.கே.செல்லப்பாண்டியன் தலைமை!

புதுக்கோட்டை, ஜூன் 19 - கருர் நாடாளுமன்றத் தொகுதியில் காங்கிரஸ் கட்சியைச் சேர்ந்த ஜோதிமணி இந்தியா கூட்டணி சார்பில் இரண்டாவது முறையாக போட்டியிட்டு வெற்றி பெற்றார்.

இதனையொட்டி நேற்று முன்தினம் மாலை 5 மணியளவில் விராலிமலை காமராஜர் நகர், கடைவீதி, செக் போஸ்ட், அருண் காட்ன் ஆகிய பகுதிகளில் இரு சக்கர வாகன பேரணி நடத்தி நன்றி வாக்காளர்களுக்கு தெரிவித்தார்.

இந்நிகழ்ச்சிக்கு தி.மு.க. புதுக்கோட்டை வடக்கு மாவட்டச் செயலாளர் கே. கே. செல்லப்பாண்டியன் தலைமை வகித்தார். விராலிமலை தொகுதி பார்வையாளர், தஞ்சை துணை மேயர் அஞ்சகம் பூபதி, விராலிமலை ஒன்றியச்

செயலாளர்கள் மு.பி.ம. சத்தியலீன், அ.இளங்குமரன், கே.பி.அய்யப்பன் ஆகியோர் முன்னிலை வகித்தனர்.

இதில் மாவட்ட காங்கிரஸ் தலைவர் ஜி.முருகேசன், விராலிமலை ஒன்றியக் குழுத் தலைவர் காழ் மணி, முன்னாள் ஒன்றிய பெருந்தலைவர் மு.பி.மணி, மாவட்ட இளைஞர் அணி துணை அமைப்பாளர் விளாபப்பட்டி சிவா, எம்.ஆர்.அன்பழகன், ஏ.பி.ஆர்.ராஜாங்கம், விராச்சாமி, சண்முகசுந்தரம், இனியன், தேன்கனிப்பட்டி ராஜா, சுப்பிரமணியன், விராலிமலை சிவா, காங்கிரஸ் கட்சி நிர்வாகிகள் அழகர் சாமி, சடையப்பன், அன்பு மற்றும் இந்தியா கூட்டணி நிர்வாகிகள் கட்டி யினர், விராலிமலை கிழக்கு, மேற்கு, மத்திய ஒன்றிய நிர்வாகிகள் கலந்து கொண்டனர்.



கருர் நாடாளுமன்றத் தொகுதியில் காங்கிரஸ் கட்சியைச் சேர்ந்த ஜோதிமணி இந்தியா கூட்டணி சார்பில் இரண்டாவது முறையாக போட்டியிட்டு வெற்றி பெற்றதையொட்டி விராலிமலை காமராஜர் நகர், கடைவீதி, செக் போஸ்ட், அருண் காட்ன் ஆகிய பகுதிகளில் இரு சக்கர வாகன பேரணி நடத்தி புதுக்கோட்டை வடக்கு தி.மு.க. மாவட்டச் செயலாளர் கே.கே.செல்லப்பாண்டியன் தலைமையிலும், விராலிமலை தொகுதி பார்வையாளர், தஞ்சை துணை மேயர் அஞ்சகம் பூபதி, விராலிமலை ஒன்றியச் செயலாளர்கள் மு.பி.ம.சத்தியலீன், அ.இளங்குமரன், கே.பி.அய்யப்பன் ஆகியோர் முன்னிலையிலும் ஜோதிமணி எம்.பி. வாக்காளர்களுக்கு நன்றி தெரிவித்தார். இதில் மாவட்ட காங்கிரஸ் தலைவர் ஜி.முருகேசன், விராலிமலை ஒன்றியக் குழுத் தலைவர் காழ் மணி, முன்னாள் ஒன்றியப் பெருந்தலைவர் மு.பி.மணி, மாவட்ட இளைஞர் அணி துணை அமைப்பாளர் விளாபப்பட்டி சிவா மற்றும் இந்தியா கூட்டணி நிர்வாகிகள், கழகத்தினர் கலந்து கொண்டனர்.